


● અપ્રતિવર્તી અને પ્રતિવર્તી પ્રક્રિયાઓ

(1) અપ્રતિવર્તી પ્રક્રિયાઓ : જે પ્રક્રિયાઓ માત્ર એક જ દિશામાં થતી હોય એટલે કે પ્રક્રિયકોનું સંપૂર્ણપણે નીપજમાં રૂપાંતર થતું હોય તેને અપ્રતિવર્તી પ્રક્રિયાઓ કહે છે.

(2) પ્રતિવર્તી પ્રક્રિયાઓ : જે પ્રક્રિયાઓ બંને દિશામાં થતી હોય અને ક્યારેય પૂર્ણ થતી નથી, તેને પ્રતિવર્તી પ્રક્રિયાઓ કહે છે.

પ્રતિવર્તી પ્રક્રિયાઓમાં જો વાયુરૂપ પદાર્થો પણ સંકળાયેલા હોય તો તે બંધપાત્રમાં જ થતી હોય છે.

સંતુલન : નિયત તાપમાને થતી જો કોઈ ભૌતિક અથવા રાસાયણિક પ્રતિવર્તી પ્રક્રિયામાં પુરોગામી અને પ્રતિગામી પ્રક્રિયાનો વેગ સમાન બને ત્યારે જે સ્થિર સ્થિતિ સર્જાય છે તેને સંતુલન કહે છે.



● રાસાયણિક સંતુલનનો નિયમ અને સંતુલન અચળાંક

સમાંગ સંતુલન : $aA + bB \rightleftharpoons cC + dD$ માટે,

સક્રિય જથ્થાના નિયમ મુજબ,

$$R_f \propto [A]^a[B]^b \text{ આથી } R_f = K_f[A]^a[B]^b$$

$$R_r \propto [C]^c[D]^d \text{ આથી } R_r = K_r[C]^c[D]^d$$

સંતુલને, $R_f = R_r$

$$\therefore K_e = \frac{[C]^c[D]^d}{[A]^a[B]^b} = K_c$$

જો સંતુલને ઘટકોની સાંદ્રતા આંશિક દબાણમાં દર્શાવાય, તો

$$K_p = \frac{(P_C)^c(P_D)^d}{(P_A)^a(P_B)^b}$$

જો સંતુલન ઘટકોની સાંદ્રતા મોલઅંશમાં દર્શાવાય, તો

$$K_x = \frac{(X_C)^c (X_D)^d}{(X_A)^a (X_B)^b}$$

$$K_p = K_C \cdot (R_T)^{\Delta n(g)}, K_p = K_x \cdot (P)^{\Delta n(g)}$$

● સંતુલન અચળાંક માટે કેટલીક લાક્ષણિકતાઓ

(i) નિયત તાપમાને $aA + bB \rightleftharpoons cC + dD$ પ્રક્રિયાનો સંતુલન અચળાંક, $K_C = \frac{[C]^c [D]^d}{[A]^a [B]^b}$

$\therefore cC + dD \rightleftharpoons aA + bB$ પ્રક્રિયાનો તે જ તાપમાને સંતુલન અચળાંક $K'_C = \frac{1}{K_C}$

(ii) નિયત તાપમાને $A + B \rightleftharpoons C + D$ પ્રક્રિયાનો સંતુલન અચળાંક, $K_C = \frac{[C][D]}{[A][B]}$

$\therefore nA + nB \rightleftharpoons nC + nD$ પ્રક્રિયાનો સંતુલન અચળાંક તે જ તાપમાને

$$K'_C = (K_C)^n$$

(iii) નિયત તાપમાને $A + B \rightleftharpoons P + Q$ પ્રક્રિયાનો સંતુલન અચળાંક K_3 છે.

આ પ્રક્રિયા નીચેની બે પ્રક્રિયાના સરવાળા સ્વરૂપે પ્રાપ્ત થાય છે

(a) $A + B \rightleftharpoons C + D$, સંતુલન અચળાંક $= K_1$

(b) $C + D \rightleftharpoons P + Q$, સંતુલન અચળાંક $= K_2$

$$\therefore K_3 = K_1 \cdot K_2$$

તેમજ, $A + B \rightleftharpoons P + Q$, સંતુલન અચળાંક $= K_3$

આ પ્રક્રિયા નીચેની બે પ્રક્રિયાઓની બાદબાકી સ્વરૂપે પ્રાપ્ત થાય છે.

(a) $A + B \rightleftharpoons C + D$, સંતુલન અચળાંક $= K_1$

(b) $P + Q \rightleftharpoons C + D$, સંતુલન અચળાંક $= K_2 \therefore K_3 = \frac{K_1}{K_2}$

સંતુલન અચળાંક પરથી પ્રક્રિયાની દિશા નક્કી કરવા માટે, પ્રક્રિયાનું ભાગફળ $Q_C = \frac{[\text{નીપજો}]}{[\text{પ્રક્રિયકો}]}$ શોધી K_C સાથે તેનું મૂલ્ય

સરખાવતાં,

(i) જો $K_C < Q_C$ પ્રક્રિયા પ્રતિગામી દિશામાં થાય.

(ii) જો $K_C > Q_C$ પ્રક્રિયા પ્રતિગામી દિશામાં થાય.

(iii) જો $K_C = Q_C$ પ્રક્રિયા સંતુલનમાં હોય.

$$\Delta G = \Delta G^\circ + RT \ln Q_C \text{ સમીકરણ પરથી,}$$

જો પ્રક્રિયા સંતુલન સ્થિતિએ હોય, તો $\Delta G = 0$ અને $Q_C = K_C$

$$\therefore \Delta G^\circ = -RT \ln K_C$$

$$\therefore \Delta G^\circ = -2.303 RT \log K_C$$

વિદ્યુતરાસાયણિક કોષમાં થતી પ્રક્રિયા માટે, $E^\circ_{\text{cell}} = \frac{RT}{nF} \ln K_C$

$$\therefore E^\circ_{\text{cell}} = \frac{2.303RT}{nF} \log K_C$$


જો કોઈ સંતુલન પ્રક્રિયાનો T_1 તાપમાને સંતુલન અચળાંક K_1 , T_2 તાપમાને સંતુલન અચળાંક K_2 હોય તથા પ્રક્રિયાનો એન્થાલ્પી ફેરફાર ΔH હોય તો

$$\log \frac{K_2}{K_1} = \frac{\Delta H}{2.303R} \left(\frac{1}{T_1} - \frac{1}{T_2} \right)$$

(i) જો $\Delta H = 0$, $K_1 = K_2$, (ii) જો $\Delta H > 0$, $K_1 < K_2$, (iii) જો $\Delta H < 0$, $K_1 > K_2$


● લશટેલિયરનો સિદ્ધાંત

નિયત તાપમાને અને દબાણે થતી સંતુલિત પ્રક્રિયા,



- (i) જો A અને/અથવા Bની સાંદ્રતા વધારતાં અથવા C અને/અથવા Dની સાંદ્રતા ઘટાડતાં સંતુલન પુરોગામી દિશામાં આગળ વધે પરંતુ સંતુલન અચળાંક બદલાય નહિ.
- (ii) જો A અને/અથવા Bની સાંદ્રતા ઘટાડતાં અથવા C અને/અથવા Dની સાંદ્રતા વધારતાં સંતુલન પ્રતિગામી દિશામાં આગળ વધે પરંતુ સંતુલન અચળાંક બદલાય નહિ.
- (iii) જો પ્રક્રિયા ઉષ્માશોષક હોય અને તાપમાન વધારવામાં આવે, તો પ્રક્રિયા પુરોગામી દિશામાં આગળ વધે, સંતુલન અચળાંક વધે, સંતુલન ઝડપથી સ્થપાય.
- (iv) જો પ્રક્રિયા ઉષ્માક્ષેપક હોય અને તાપમાન વધારવામાં આવે, તો પ્રક્રિયા પ્રતિગામી દિશામાં આગળ વધે, સંતુલન અચળાંક ઘટે, સંતુલન ઝડપથી સ્થપાય.
- (v) જો ઉપર્યુક્ત પ્રક્રિયામાં પદાર્થો વાયુ-અવસ્થામાં હોય તથા
 - (a) $n_{p(g)} = n_{r(g)}$ હોય તો દબાણનો કોઈ પણ ફેરફાર સંતુલન પર અસર કરશે નહિ.
 - (b) $n_{p(g)} \neq n_{r(g)}$ હોય તો દબાણનો વધારો કે ઘટાડો કરતાં સંતુલન પ્રક્રિયા અનુક્રમે વધારે મોલથી ઓછા મોલની દિશામાં કે ઓછા મોલથી વધુ મોલની દિશામાં આગળ વધે, પરંતુ સંતુલન અચળાંક બદલાય નહિ.
- (vi) ઉદ્દીપકનો ઉપયોગ કરવાથી સંતુલન ઝડપથી સ્થપાય છે પરંતુ સંતુલન અચળાંક બદલાય નહિ.

1. નાઈટ્રિક ઓક્સાઈડ, Br_2 સાથે પ્રક્રિયા કરીને નાઈટ્રોસિલ બ્રોમાઈડ આપે છે.



જ્યારે અચળ તાપમાને અને દબાણે 0.087 મોલ NO અને 0.0437 મોલ, Br_2 ને બંધપાત્રમાં મિશ્ર કરવામાં આવે છે, ત્યારે સંતુલને 0.0518 મોલ NOBr ઉદ્ભવે છે, તો સંતુલને NO અને Br_2 નો મોલ જથ્થો અનુક્રમે કેટલો થશે ?

(A) 0.0352, 0.0178 (B) 0.0872, 0.0259 (C) 0.0518, 0.0259 (D) 0.0259, 0.0518

2. ભૌતિક પ્રક્રિયા સમાવતી સંતુલનની સામાન્ય લાક્ષણિકતા કઈ નથી ?

- (A) આપેલા તાપમાને સંતુલન બંધપાત્રમાં જ શક્ય છે.
- (B) પ્રણાલિના બધા જ માપી શકાય તેવા ગુણધર્મો અચળ હોય છે.
- (C) સંતુલને બધા જ ભૌતિક પ્રક્રિયા બંધ થઈ જાય છે.
- (D) સ્થાયી પરિસ્થિતિમાં વિરુદ્ધ પ્રક્રિયા સમાન વેગથી લાગુ પડે છે.

3. નીચેની પ્રક્રિયા માટે 25° સે તાપમાને સંતુલન અચળાંકનું મૂલ્ય 2×10^{-50} છે. જો આ તાપમાને O_2 ની સાંદ્રતા $1.6 \times 10^{-2}M$ હોય, તો O_3 ની સાંદ્રતા કેટલી થશે ?


- (A) $2 \times 10^{-15} \times (1.6 \times 10^{-2})^3$ (B) 2.86×10^{-28}
(C) $(1.6 \times 10^{-2})^4$ (D) (A) અને (B) બંને

4. નિયત તાપમાને બંધપાત્રમાં 0.2 વાતાવરણ દબાણે $HI_{(g)}$ ભરી તેનું વિઘટન કરવામાં આવે છે. જો સંતુલને $HI_{(g)}$ નું આંશિક દબાણ 0.04 વાતાવરણ હોય, તો સંતુલન અચળાંક K_p નું મૂલ્ય કેટલું થશે ?

- (A) 3 (B) 4 (C) 6 (D) 8


5. હેબરવિધિમાં વપરાતો $H_{2(g)}$ એ ઊંચા તાપમાને કુદરતી વાયુ મિથેનની પાણીની બાષ્પ સાથેની પ્રક્રિયા દ્વારા મેળવાય છે. આ પ્રક્રિયા બે તબક્કામાં થાય છે. જેમાંના પ્રથમ તબક્કામાં CO અને H_2 નું ઉત્પાદન કરવામાં આવે છે, જ્યારે બીજા તબક્કામાં પ્રથમ તબક્કા દરમિયાન મેળવેલા CO ની વધુ પ્રમાણમાં પાણીની બાષ્પ સાથે પ્રક્રિયા કરવામાં આવે છે. જો પ્રક્રિયાપાત્રમાં 400° સે તાપમાને શરૂઆતમાં $P_{CO} = P_{H_2O} = 4.0$ બાર હોય, તો સંતુલને P_{H_2} કેટલું થશે ?

(400° સે તાપમાને $K_p = 10.1$ છે.)



- (A) 12.71 (B) 3.17 (C) 5.32 (D) 3.04

6. 500K તાપમાને નીચેની પ્રક્રિયા માટે K_C નું મૂલ્ય 5 છે :



તો આ જ તાપમાને $2HI_{(g)} \rightleftharpoons H_{2(g)} + I_{2(g)}$ પ્રક્રિયાનો સંતુલન અચળાંક K_C કેટલો થશે ?

- (A) 0.04 (B) 0.4 (C) 25 (D) 2.5

7. 899K તાપમાને નીચેની પ્રક્રિયા માટે $K_p = 0.04$ વાતાવરણ છે. જ્યારે C_2H_6 ને 4.0 વાતાવરણ દબાણે ફ્લાસ્કમાં ભરવામાં આવે, ત્યારે સંતુલને C_2H_6 નું આંશિક દબાણ કેટલું થશે ?

- (A) 0.30 (B) 3.6 (C) 4.0 (D) 2.8


8. $PCl_{5(g)}$ નું બંધપાત્રમાં વિયોજન નીચે મુજબ થાય છે :



જો સંતુલને પ્રક્રિયા મિશ્રણનું કુલ દબાણ P અને PCl_5 નો વિયોજન-અંશ x હોય, તો PCl_3 નું આંશિક દબાણ કેટલું થશે ?

- (A) $\left(\frac{x}{x+1}\right)P$ (B) $\left(\frac{2x}{1-x}\right)P$ (C) $\left(\frac{x}{x-1}\right)P$ (D) $\left(\frac{x}{1-x}\right)P$


9. 800 K તાપમાને બંધપાત્રમાં સંતુલને N_2 , O_2 અને NO ની સાંદ્રતા અનુક્રમે $3 \times 10^{-3} M$, $4.2 \times 10^{-3} M$ અને $2.8 \times 10^{-3} M$ હોય, તો નીચેની પ્રક્રિયાનો સંતુલન અચળાંક K_C નું મૂલ્ય કેટલું થશે ?



- (A) 0.622 (B) 6.22 (C) 0.0622 (D) 0.266

10. $\text{NH}_4\text{COONH}_{2(s)} \rightleftharpoons 2\text{NH}_{3(g)} + \text{CO}_{2(g)}$ પ્રક્રિયાનું સંતુલને દબાણ 3.0 વાતાવરણ હોય, તો પ્રક્રિયા માટે K_p નું મૂલ્ય કેટલું થશે ?
- (A) 4 (B) 27 (C) $\frac{4}{27}$ (D) $\frac{1}{27}$
11. $\text{A}_{(g)} + 3\text{B}_{(g)} \rightleftharpoons 4\text{C}_{(g)}$ પ્રક્રિયામાં Aની શરૂઆતની સાંદ્રતા Bને સમાન હોય તથા સંતુલને Aની સાંદ્રતા Cને સમાન હોય, તો K_C નું મૂલ્ય કેટલું થશે ?
- (A) 0.08 (B) 0.8 (C) 8 (D) $\frac{1}{8}$
12. સક્રિય જથ્થાના નિયમ મુજબ પ્રક્રિયાનો વેગ એ કોના સમપ્રમાણમાં હોય છે ?
- (A) પાત્રનું કદ (B) સંતુલન અચલાંક (C) પ્રક્રિયકનો સ્વભાવ (D) પ્રક્રિયકોની સાંદ્રતા
13. 400 K તાપમાને $\text{PCl}_{5(g)}$ નું દબાણ 1 વાતાવરણ છે. જો તેનું નીચે મુજબ વિઘટન થતું હોય તથા તેનો વિયોજન-અંશ 0.4 હોય, તો સંતુલને મિશ્રણની ઘનતા કેટલી થશે ? પ્રક્રિયા : $\text{PCl}_{5(g)} \rightleftharpoons \text{PCl}_{3(g)} + \text{Cl}_{2(g)}$
- (A) 45.4 ગ્રામ/લિટર (B) 4.54 ગ્રામ/લિટર (C) 55.4 ગ્રામ/લિટર (D) 3.45 ગ્રામ/લિટર
14. 0.78M શરૂઆતની સાંદ્રતા ધરાવતા ICl_n ના વિઘટનથી ઉત્પન્ન થતા I_2 અને ICl_n ની સંતુલને સાંદ્રતા અનુક્રમે કેટલી થશે ? $2\text{ICl}_{(g)} \rightleftharpoons \text{I}_{2(g)} + \text{Cl}_{2(g)}$, $K_C = 0.14$
- (A) 0.167 અને 0.446 (B) 0.446 અને 0.167 (C) 0.339 અને 0.104 (D) 0.80 અને 0.17
15. 1000 K તાપમાને પ્રક્રિયા નીચે મુજબ છે :
- $\text{CO}_{2(g)} + \text{C}_{(s)} \rightleftharpoons 2\text{CO}_{(g)}$, $K_p = 3.0$ બાર છે.
- જો શરૂઆતમાં $P_{\text{CO}_2} = 0.48$ બાર અને $P_{\text{CO}} = 0$ બાર અને ગ્રેફાઈટ હાજર હોય, તો સંતુલને CO અને CO_2 ના આંશિક દબાણ અનુક્રમે કેટલા થાય ?
- (A) 0.66 અને 0.15 બાર (B) 0.15 અને 0.66 બાર (C) 6.6 અને 1.5 બાર (D) 0.066 અને 0.015 બાર
16. ચોક્કસ તાપમાને અને 10^5 પાસ્કલ કુલ દબાણે આયોડિનની બાષ્પ કદથી 40% આયોડિન પરમાણુઓ ધરાવે છે, તો આપેલા સંતુલન માટે K_p કેટલો થશે ? $\text{I}_{2(g)} \rightleftharpoons 2\text{I}_{(g)}$
- (A) 6.72×10^4 (B) 2.67×10^{-4} (C) 2.67×10^4 (D) 2.67×10^6
17. 0.2 વાતાવરણ દબાણે $\text{HI}_{(g)}$ ના એક નમૂનાને એક ફ્લાસ્કમાં ભરવામાં આવે છે, તો સંતુલને $\text{HI}_{(g)}$ નું આંશિક દબાણ 0.04 વાતાવરણ છે, તો આપેલી સંતુલિત પ્રક્રિયા માટે K_p નું મૂલ્ય કેટલું થશે ?
- $2\text{HI}_{(g)} \rightleftharpoons \text{H}_{2(g)} + \text{I}_{2(g)}$
- (A) 4.0 (B) 0.4 (C) 6.0 (D) 8.0
18. નિયત તાપમાને નીચેનાં સંતુલનો માટે K_C નું મૂલ્ય અનુક્રમે કેટલું થશે ?
- (i) $2\text{NOCl}_{(g)} \rightleftharpoons 2\text{NO}_{(g)} + \text{Cl}_{2(g)}$ $K_p = 1.8 \times 10^{-2}$, $T = 500 \text{ K}$
- (ii) $\text{CaCO}_{3(s)} \rightleftharpoons \text{CaO}_{(s)} + \text{CO}_{2(g)}$ $K_p = 167$, $T = 1073 \text{ K}$
- (A) 4.38×10^{-4} , 2.89 (B) 4.38×10^{-4} , 1.89 (C) 4.38×10^{-5} , 28.9 (D) 4.38×10^{-5} , 18.9
19. 450 K તાપમાને નીચેની પ્રક્રિયાનો $K_p = 2 \times 10^{10}$ બાર છે, તો આ જ તાપમાને K_C નું મૂલ્ય કેટલું થશે ?
- $2\text{SO}_{2(g)} + \text{O}_{2(g)} \rightleftharpoons 2\text{SO}_{3(g)}$
- (A) 2.67×10^7 (B) 5.24×10^{10} (C) 5.41×10^8 (D) 7.38×10^{11}

20. 1127 K તાપમાને અને 1 વાતાવરણ દબાણે CO અને CO₂નું વાયુમય મિશ્રણ એ ઘન કાર્બન સાથે સંતુલને વજનથી 90.55 % CO ધરાવે છે, તો આ જ તાપમાને K_Cનું મૂલ્ય કેટલું હશે ?






- (A) 0.283 (B) 0.513 (C) 0.153 (D) 0.365

21. CO_(g) + Cl_{2(g)} ⇌ COCl_{2(g)} માટે $\frac{K_p}{K_C}$ નું મૂલ્ય કોને સમાન થશે ?

- (A) $\frac{1}{RT}$ (B) RT (C) $\sqrt{RT}$ (D) 1.0

22. નીચેની પ્રક્રિયાઓ અને તેમના સંતુલન અચળાંકો વચ્ચેનો કયો સંબંધ સાચો છે ?



- (A) $K_1 \cdot \sqrt{K_2} = K_3$ (B) $K_2 \cdot K_3 = K_1$ (C) $K_3 = K_1 \cdot K_2$ (D) $K_3 \cdot K_2^3 = K_1^2$

23. 2NO_{2(g)} ⇌ 2NO_(g) + O_{2(g)} પ્રક્રિયા માટે K_C = 1.8 × 10⁻⁶ છે. તાપમાન 184° સે અને R = 0.0831 કિ જૂલ મોલ⁻¹ છે. જો K_p અને K_Cની સરખામણી કરવામાં આવે ત્યારે,

- (A) K_p એ K_C કરતાં મોટું, નાનું અથવા સમાન હોઈ શકે છે, જેનો આધાર વાયુના કુલ દબાણ પર રહેલો છે.

- (B) K_p = K_C (C) K_p < K_C (D) K_p > K_C

24. 700 K તાપમાને 2SO_{3(r)} ⇌ 2SO_{2(g)} + O_{2(g)} માટે સંતુલન અચળાંક K_pનું મૂલ્ય 1.8 × 10⁻³ કિલો પાસ્કલ હોય, તો આ પ્રક્રિયા માટે આ જ તાપમાને K_Cનું મૂલ્ય કેટલા મોલ ડેસી³ હશે ?

- (A) 9.03 × 10⁻⁷ (B) 3.09 × 10⁻⁷ (C) 3.09 × 10⁻⁴ (D) 3.09 × 10⁻⁹


25. ગ્લુકોઝના ફોસ્ફોરાયલેશન માટેની ગ્લાયકોલિસિસ પ્રક્રિયા માટે ΔG°નું મૂલ્ય 13.8 કિ જૂલ મોલ⁻¹ હોય, તો 298 K તાપમાને K_Cનું મૂલ્ય કેટલું થશે ?

- (A) 2.83 × 10⁻³ (B) 3.86 × 10³ (C) 3.82 × 10⁻³ (D) 3.82 × 10³

26. 1000 K તાપમાને C_(s) + H₂O_(g) ⇌ CO_(g) + H₂O_(g) માટે ΔG°નું મૂલ્ય -8.1 કિ જૂલ મોલ⁻¹ હોય, તો સંતુલન અચળાંક કેટલો થશે ?

- (A) 6.24 (B) 3.84 (C) 2.64 (D) 4.64

27. 298 K તાપમાને NO₂, NOની પ્રમાણિત સર્જનમુક્ત ઊર્જા અનુક્રમે 52.0 અને 87.0 કિ જૂલ મોલ⁻¹ હોય, તો નીચેની પ્રક્રિયાનો સંતુલન અચળાંક કેટલો થશે ?



- (A) 1.362 × 10⁶ (B) 1.362 × 10⁻⁶ (C) 2.287 × 10⁻⁶ (D) 4.862 × 10⁻⁵

28. $3X_{(g)} + Y_{(g)} \rightleftharpoons X_3Y_{(g)}$ પ્રક્રિયામાં સંતુલને X_3Y નો જથ્થો કોના લીધે અસર પામશે ?
 (A) માત્ર દબાણ (B) માત્ર તાપમાન
 (C) તાપમાન, દબાણ અને ઉદ્દીપક (D) તાપમાન, દબાણ
29. અચળ કદે, નીચેની કઈ પ્રક્રિયામાં અલ્પ પ્રમાણમાં આર્ગોન ઉમેરવાથી સંતુલન અચળાંકને અસર થશે નહિ ?
 (A) $H_{2(g)} + I_{2(g)} \rightleftharpoons 2HI_{(g)}$ (B) $PCl_{2(g)} \rightleftharpoons PCl_{3(g)} + Cl_{2(g)}$
 (C) $N_{2(g)} + 3H_{2(g)} \rightleftharpoons 2NH_{3(g)}$ (D) બધી જ પ્રક્રિયાઓ
30. પ્રક્રિયા $A \rightleftharpoons B$ જો અર્ધપૂર્ણ થતી હોય, તો નીચેનામાંથી કયો વિકલ્પ સાચો છે ?
 (A) $\Delta G^0 > 0$ (B) $\Delta G^0 < 0$ (C) $\Delta G^0 = 0$ (D) $\Delta G^0 = -RT \log 2$
31. $H_{2(g)} + S_{(s)} \rightleftharpoons H_2S_{(g)}$ પ્રક્રિયા માટે 925 K અને 1000 K તાપમાને સંતુલન અચળાંક અનુક્રમે 18.5 અને 9.25 છે, તો પ્રક્રિયાની એન્થાલ્પી કેટલી થશે ?
 (A) 2 કિ જૂલ મોલ⁻¹ (B) 71 કિ જૂલ મોલ⁻¹ (C) -71 કિ જૂલ મોલ⁻¹ (D) 57 કિ જૂલ મોલ⁻¹
32. 500 K તાપમાને 20 લિટરના પ્રક્રિયાપાત્રમાં 1.57 મોલ N_2 , 1.92 મોલ H_2 અને 8.13 મોલ NH_3 ને મિશ્ર કરવામાં આવેલા છે, તો આ તાપમાને સંતુલન અચળાંકનું મૂલ્ય 1.57×10^{-2} તો નીચે પૈકી કયું વિધાન સાચું છે ?
 (A) પ્રક્રિયા સંતુલને છે. (B) પ્રક્રિયા સીધેસીધી પ્રક્રિયકો બાજુ થાય છે.
 (C) પ્રક્રિયા સીધેસીધી નીપજો બાજુ થાય છે. (D) કંઈ કહી શકાય નહીં.
33. $Fe(OH)_{3(s)} \rightleftharpoons Fe^{3+}_{(aq)} + 3OH^{-}_{(aq)}$ પ્રક્રિયામાં સંતુલને OH^{-} ની સાંદ્રતા $\frac{1}{4}$ ગણી ઘટાડવામાં આવે, તો Fe^{3+} ની સાંદ્રતા ગણી વધશે.
 (A) 8 (B) 16 (C) 64 (D) 4
34. નીચે પૈકી કયું સંતુલન, પાત્રના કદના ફેરફાર વડે અસર પામતું નથી ?
 (A) $PCl_{5(g)} \rightleftharpoons PCl_{3(g)} + Cl_{2(g)}$ (B) $N_{2(g)} + 3H_{2(g)} \rightleftharpoons 2NH_{3(g)}$
 (C) $N_{2(g)} + O_{2(g)} \rightleftharpoons 2NO_{(g)}$ (D) $SO_2Cl_{2(g)} \rightleftharpoons SO_{2(g)} + Cl_{2(g)}$
35. $2SO_{2(g)} + O_{2(g)} \rightleftharpoons 2SO_{3(g)}$, $\Delta H^0 = -198$ કિ જૂલ આ પ્રક્રિયા માટે નીચેની કઈ પરિસ્થિતિ પુરોગામી પ્રક્રિયા માટે યોગ્ય છે ?
 (A) તાપમાન અને દબાણમાં ઘટાડો કરવો. (B) તાપમાન અને દબાણમાં વધારો કરવો.
 (C) તાપમાનનો વધારો અને દબાણમાં ઘટાડો કરવો. (D) તાપમાનનો ઘટાડો અને દબાણમાં વધારો કરવો.

જવાબો : 1. (A), 2. (C), 3. (B), 4. (B), 5. (D), 6. (A), 7. (B), 8. (A), 9. (A), 10. (A),
 11. (C), 12. (D), 13. (B), 14. (A), 15. (A), 16. (C), 17. (A), 18. (B), 19. (D),
 20. (C), 21. (A), 22. (C), 23. (D), 24. (B), 25. (C), 26. (C), 27. (A), 28. (D),
 29. (D), 30. (C), 31. (C), 32. (B), 33. (C), 34. (C), 35. (D)

● આયોનિક સંતુલન

● વિદ્યુતવિભાજ્ય અને વિદ્યુતઅવિભાજ્ય :

જે સંયોજનનું જલીય દ્રાવણ અથવા પિગલિત સ્વરૂપ વિદ્યુતનું વહન કરી શકે તેને વિદ્યુતવિભાજ્ય કહે છે.

જે સંયોજનનું જલીય દ્રાવણ અથવા પિગલિત સ્વરૂપ વિદ્યુતનું વહન કરી શકતું નથી તેને વિદ્યુતઅવિભાજ્ય કહે છે.

વિદ્યુતવિભાજ્ય પદાર્થનો દ્રાવ્ય કરેલા જથ્થાને સાપેક્ષ જેટલો જથ્થો વિયોજન પામે (અથવા આયનીકરણ પામે) તેને તે વિદ્યુતવિભાજ્ય પદાર્થનો વિયોજનઅંશ (આયનીકરણ અંશ) “ α ” કહે છે.

જે વિદ્યુતવિભાજ્યનું જલીય દ્રાવણમાં સંપૂર્ણ આયનીકરણ (વિયોજન) થતું હોય તેને પ્રબળ વિદ્યુતવિભાજ્ય કહે છે. પરંતુ વિદ્યુતવિભાજ્યનું જલીય દ્રાવણમાં અંશતઃ આયનીકરણ (વિયોજન) થતું હોય, તો તેને નિર્બળ વિદ્યુત-વિભાજ્ય કહે છે.

પ્રબળ એસિડ, પ્રબળ બેઈઝ અને ક્ષાર પ્રબળ વિદ્યુતવિભાજ્ય તરીકે વર્તે છે. જ્યારે નિર્બળ એસિડ અને નિર્બળ બેઈઝ, નિર્બળ વિદ્યુતવિભાજ્ય તરીકે વર્તે છે.

● એસિડ-બેઈઝ અંગેના સિદ્ધાંતો

(1) આર્હેનિયસ એસિડ-બેઈઝ : જે પદાર્થ જલીય દ્રાવણમાં આયનીકરણથી H^+ મુક્ત કરે તેને એસિડ કહે છે અને OH^- મુક્ત કરે તેને બેઈઝ કહે છે.

(2) બ્રોન્સ્ટેડ-લોરી એસિડ-બેઈઝ : જે પદાર્થ પ્રક્રિયા દરમિયાન H^+ નું દાન કરે તે એસિડ અને H^+ નો સ્વીકાર કરે તે બેઈઝ કહેવાય છે.

આ સિદ્ધાંત મુજબ એસિડ, H^+ ગુમાવી સંયુગ્મી બેઈઝ બનાવે જ્યારે બેઈઝ, H^+ મેળવી સંયુગ્મી એસિડ બનાવે.

પ્રબળ એસિડ તથા બેઈઝના અનુવર્તી સંયુગ્મી બેઈઝ અને સંયુગ્મી એસિડ નિર્બળ હોય છે.

(3) લુઈસ એસિડ-બેઈઝ : જે પદાર્થ પ્રક્રિયા દરમિયાન ઇલેક્ટ્રોન યુગ્મનું દાન કરી શકે તેને બેઈઝ કહે છે જ્યારે ઇલેક્ટ્રોન યુગ્મનો સ્વીકાર કરે તેને એસિડ કહે છે.

● પાણીનો આયોનિક ગુણાકાર

298 K તાપમાને $H_2O_{(l)} + H_2O_{(l)} \rightleftharpoons H_3O^+_{(aq)} + OH^-_{(aq)}$ પ્રક્રિયાના સંતુલન અચળાંકને પાણીનો આયોનિક ગુણાકાર કહે છે.

$$K_w = [H_3O^+] [OH^-] = 1 \times 10^{-14} M^2$$

$$\therefore [H_3O^+] = [OH^-] = 1 \times 10^{-7} M \text{ તથા } [H_2O] = 55.6 M$$

$$\therefore \alpha = \frac{10^{-7}}{55.6} = 1.8 \times 10^{-9}$$

● pH માપકમ

$$pH = -\log_{10}[H_3O^+] \text{ તથા } pOH = -\log_{10}[OH^-]$$

298 K તાપમાને, જલીય દ્રાવણમાં

$$K_w = [H_3O^+] [OH^-] = 1 \times 10^{-14}$$

$$\therefore pH + pOH = 14$$

એસિડિક દ્રાવણ માટે $pH < 7$, બેઝિક દ્રાવણ માટે $pH > 7$ તથા તટસ્થ દ્રાવણ માટે $pH = 7$

● નિર્બળ એસિડ અને નિર્બળ બેઈઝનો આયનીકરણ અચળાંક

કોઈ પણ નિર્બળ મોનોબેઝિક (મોનોપ્રોટિક) એસિડનો

આયનીકરણ અચળાંક $ka = \frac{\alpha^2 C}{1-\alpha} = \frac{[H_3O^+]^2}{C}$ તથા $[H_3O^+] = \sqrt{kb \cdot C}$

$[H_3O^+] = \alpha \cdot C$

જ્યાં α = આયનીકરણ અંશ, C = એસિડની સાંદ્રતા (મોલારિટી)

કોઈ પણ નિર્બળ મોનોએસિડિક બેઈઝનો આયનીકરણ અચળાંક,

$kb = \frac{\alpha^2 C}{1-\alpha} = \frac{[OH^-]^2}{C}$ તથા $[OH^-] = \sqrt{kb \cdot C}$

$[OH^-] = \alpha \cdot C$

$pka = -\log ka$ તથા $pkb = -\log kb$

વિવિધ નિર્બળ એસિડના $ka(pka)$ તથા વિવિધ નિર્બળ બેઈઝનાં $k_b(pkb)$ નાં મૂલ્યો પરથી એસિડ અને બેઈઝની સાપેક્ષ પ્રબળતા નક્કી કરી શકાય છે તથા $[H_3O^+]$ અથવા $[OH^-]$ ની જલીય દ્રાવણમાં સાંદ્રતા નક્કી કરી દ્રાવણની pH અથવા pOH નક્કી કરી શકાય છે.

જો કોઈ એસિડનો આયનીકરણ અચળાંક ka તથા તેના સંયુગ્મી બેઈઝનો આયનીકરણ અચળાંક kb હોય, તો

$ka \cdot kb = 10^{-14}$ અથવા $pka + pkb = 14$ થાય.

36. ફિનોલના 0.05M દ્રાવણનો આયનીકરણ અચળાંક 1×10^{-10} છે. જો સોડિયમ ફિનોલેટના દ્રાવણમાં તેની સાંદ્રતા 0.01M હોય, તો વિયોજન-અંશ કેટલો થશે ?
 (A) 1×10^{-10} (B) 1×10^{-4} (C) 1×10^{-8} (D) 1×10^{-6}
37. 0.16 ગ્રામ N_2H_4 ને પાણીમાં ઓગાળી 500 મિલિ જલીય દ્રાવણ બનાવવામાં આવે છે. જો N_2H_4 માટે આયનીકરણ અચળાંક 4×10^{-6} હોય, તો N_2H_4 નું દ્રાવણમાં કેટલા % આયનીકરણ થયું હશે ?
 (A) 12 % (B) 8 % (C) 2 % (D) 5 %
38. એસિટિક એસિડનો આયનીકરણ અચળાંક 1.74×10^{-5} છે, તો 0.05M દ્રાવણમાં CH_3COOH નો વિયોજન-અંશ અને pH અનુક્રમે કેટલા હશે ?
 (A) 1.86×10^{-2} , 4 (B) 1.24×10^{-3} , 4 (C) 1.24×10^{-3} , 3 (D) 1.86×10^{-2} , 3
39. નિર્બળ બેઈઝના સંયુગ્મી એસિડ પ્રબળ હોય છે, તો નીચેના સંયુગ્મી બેઈઝની બેઝિક પ્રબળતાનો ઊતરતો ક્રમ કયો છે ?
 (A) $RO^- > OH^- > CH_3COO^- > Cl^-$ (B) $OH^- > RO^- > CH_3COO^- > Cl^-$
 (C) $Cl^- > RO^- > OH^- > CH_3COO^-$ (D) $CH_3COO^- > RO^- > OH^- > Cl^-$
40. $H_2PO_4^-$ ને સમાવતાં ત્રણ સમીકરણો નીચે દર્શાવેલાં છે :
 (i) $H_3PO_4 + H_2O \rightleftharpoons H_3O^+ + H_2PO_4^-$, (ii) $H_2PO_4^- + H_2O \rightleftharpoons HPO_4^{2-} + H_3O^+$,
 (iii) $H_2PO_4^- + OH^- \rightleftharpoons H_3PO_4 + O^{2-}$
 ઉપર્યુક્તમાંથી કયા સમીકરણમાં $H_2PO_4^-$ એસિડ તરીકે વર્તશે ?
 (A) માત્ર I (B) માત્ર III (C) I અને II (D) માત્ર II

41. ચાર સ્પેસિઝ નીચે દર્શાવેલ છે :



એસિડ પ્રબળતા માટે નીચેનામાંથી કયું યોગ્ય છે ?

- (A) (IV) < (II) < (III) < (I) (B) (II) < (III) < (I) < (IV)
(C) (I) < (III) < (II) < (IV) (D) (III) < (I) < (IV) < (II)

42. નીચેનામાંથી કઈ સ્પેસિઝ બ્રોન્સ્ટેડ એસિડ અને બેઈઝ એમ બંને તરીકે વર્તે છે ?



43. OH^- નો સંયુગ્મી બેઈઝ કયો છે ?




44. 100 સેમી³ પાણી સાથે 0.023 ગ્રામ સોડિયમ ધાતુ પ્રક્રિયા કરે છે, તો મળતા દ્રાવણની pH કેટલી હશે ?

- (A) 10 (B) 11 (C) 9 (D) 12

45. 0.1M CH_3COOH ના દ્રાવણનું pkaનું મૂલ્ય 4.78 છે, તો દ્રાવણની pH કેટલી થશે ?

- (A) 1.89 (B) 2.89 (C) 4.89 (D) 3.19

46. $[\text{Al}(\text{H}_2\text{O})_6]^{3+}$ નો સંયુગ્મી બેઈઝ કયો છે ?



47. 0.004M હોઈડ્રોક્લોરિક દ્રાવણની pH 9.7 છે, તો તેના માટે pkbનું મૂલ્ય કેટલું થશે ?

- (A) 6.20 (B) 7.20 (C) 8.20 (D) 9.20

48. 0.1M બ્રોમોએસિટિક એસિડના દ્રાવણનો આયનીકરણ-અંશ 0.132 હોય, તો આ એસિડના pkaનું મૂલ્ય કેટલું થશે ?

- (A) 2.7 (B) 7.2 (C) 12.3 (D) 14

49. CO_3^{2-} ના સંયુગ્મી એસિડનો વિયોજન-અચળાંક કેટલો થશે ? CO_3^{2-} નો વિયોજન-અચળાંક 2.1×10^{-4} છે.

- (A) 1.47×10^{-11} (B) 4.76×10^{-11} (C) 8.76×10^{-8} (D) 3.42×10^{-10}

50. $\text{H}_3\text{PO}_4 + \text{H}_2\text{O} \rightleftharpoons \text{H}_2\text{PO}_4^- + \text{H}_3\text{O}^+$ પ્રક્રિયાનો k_{a1} પરિસ્થિતિમાં સૌથી વધારે અસર પામશે ?

- (A) H_2PO_4^- આયન ઉમેરવાથી (B) H_3PO_4 ઉમેરવાથી (C) ઉદ્દીપક ઉમેરવાથી (D) ગરમ કરવાથી

51. ડાયપ્રોટિક એસિડ H_2X માટે નીચેનામાંથી કયું સાચું છે ?

- (A) $k_{a2} > k_{a1}$ (B) $k_{a1} > k_{a2}$ (C) $k_{a1} = k_{a2}$ (D) $k_{a1} = \frac{1}{k_{a2}}$

52. pHનું 2 મૂલ્ય ધરાવતા HClના 200 મિલિ જલીય દ્રાવણને pHનું 12 મૂલ્ય ધરાવતા NaOHના 300 મિલિ જલીય દ્રાવણ સાથે મિશ્ર કરતાં મળતા મિશ્ર દ્રાવણની pH કેટલી થશે ?

- (A) 2 (B) 12 (C) 11.3 (D) 7

53. જો 0.005 M કોકેઈન ($\text{C}_{18}\text{H}_{21}\text{NO}_3$) ના જલીય દ્રાવણની pH 9.95 હોય, તો તેના pkbનું મૂલ્ય કેટલું થશે ?

- (A) 8.92 (B) 3.76 (C) 4.29 (D) 5.81

54. એક જલીય દ્રાવણ વજનથી 10 % એમોનિયા ધરાવે છે અને તેની ઘનતા 0.99 ગ્રામ સેમી³ છે. જો NH_4^+ માટે k_{a1} નું મૂલ્ય 5×10^{-10} M હોય, તો હાઈડ્રોજન આયનની સાંદ્રતા કેટલી થશે ?


- (A) 9.27×10^{-13} M (B) 9.27×10^{-11} M (C) 9.27×10^{-10} M (D) 9.27×10^{-6} M

- 55 પ્રબળ એસિડના દ્રાવણની pH 5.0 છે, જો આપેલ દ્રાવણને 100 ગણું મંદ કરવામાં આવે, તો મંદન પછી દ્રાવણની pH કેટલી થશે ?
 (A) 5.8 (B) 6.7 (C) 9.3 (D) 13
- 56 10.65 pH ધરાવતું $[\text{Ca}(\text{OH})_2]$ નું જલીય દ્રાવણ બનાવવા માટે 250 મિલિ પાણીમાં તેના કેટલા મોલ ઓગાળવા પડશે ? $\text{Ca}(\text{OH})_2$ નું સંપૂર્ણ વિયોજન થાય છે.
 (A) 0.47×10^{-4} (B) 0.48×10^{-4} (C) 0.56×10^{-4} (D) 0.68×10^{-4}
- 57 એસિડ HQ ના 0.1 M જલીય દ્રાવણની pH 3 છે, તો આ એસિડનો આયનીકરણ અચળાંક કેટલો થશે ?
 (A) 3×10^{-1} (B) 1×10^{-3} (C) 1×10^{-5} (D) 1×10^{-7}
- 58 0.20M હાઈડ્રોસાયનિક એસિડ માટે K_a નું મૂલ્ય 4.9×10^{-10} છે, તો તેની વિયોજનની ટકાવારી કેટલી થશે ?
 (A) 4.95 % (B) 0.00549 % (C) 0.0495 % (D) 0.00495 %
- 59 નીચેનામાંથી કયા એસિડના pK_a નું મૂલ્ય સૌથી ઓછું હશે ?
 (A) CH_3COOH (B) HCOOH (C) $(\text{CH}_3)_2\text{CHCOOH}$ (D) $\text{CH}_3\text{CH}_2\text{COOH}$

જવાબો : 36. (B), 37. (C), 38. (D), 39. (A), 40. (D), 41. (C), 42 (C), 43 (A), 44 (D),
 45 (B), 46 (B), 47 (A), 48 (A), 49 (B), 50 (D), 51 (B), 52 (C), 53 (D),
 54 (A), 55 (B), 56 (C), 57 (C), 58 (D), 59 (C)

● ક્ષારનું જળવિભાજન

પ્રબળ એસિડ અને નિર્બળ બેઈઝમાંથી બનેલા (MA) ક્ષારની જળવિભાજન પ્રક્રિયા નીચે મુજબ છે :



નિર્બળ બેઈઝ


આ ક્ષારનો જળવિભાજન અચળાંક,

$$K_h = \frac{k_w}{k_b} = \frac{[\text{H}_3\text{O}^+]^2}{C} \quad \text{જ્યાં, } C = \text{ક્ષારની સાંદ્રતા (M)}$$

$$k_b = \text{બેઈઝનો વિયોજન અચળાંક}$$

∴ એસિડિક ક્ષારનું જલીય દ્રાવણ 7 કરતાં ઓછી pH ધરાવે.

નિર્બળ એસિડ અને પ્રબળ બેઈઝમાંથી બનેલા ક્ષાર (MA)ની જળવિભાજન પ્રક્રિયા નીચે મુજબ છે :



નિર્બળ બેઈઝ

આ ક્ષારનો જળવિભાજન અચળાંક,

$$K_h = \frac{k_w}{k_a} = \frac{[\text{OH}^-]^2}{C} \quad \text{જ્યાં, } C = \text{ક્ષારની સાંદ્રતા (M)}$$

$$k_a = \text{એસિડનો વિયોજન અચળાંક}$$

∴ બેઝિક ક્ષારનું જલીય દ્રાવણ 7 કરતાં વધુ pH ધરાવે.

પ્રબળ એસિડ અને પ્રબળ બેઈઝમાંથી બનેલા ક્ષારના જલીય દ્રાવણની pH = 7 હોય છે.

નિર્બળ એસિડ અને પ્રબળ બેઈઝમાંથી બનેલા ક્ષારના દ્રાવણની પ્રકૃતિનો આધાર k_a અને k_b નાં મૂલ્યો પર છે.

જો, $k_a = k_b$, ક્ષાર-તટસ્થ

$k_a > k_b$, ક્ષાર-ઍસિડિક

$k_a < k_b$, ક્ષાર-બેઝિક

● બફર દ્રાવણ, બફર દ્રાવણના પ્રકાર અને બફર દ્રાવણની pH

બફર દ્રાવણ : જે દ્રાવણમાં થોડા પ્રમાણમાં ઍસિડ અથવા બેઈઝ ઉમેરતાં દ્રાવણની pH બદલાય નહિ તેને બફર દ્રાવણ કહે છે.

● બફર દ્રાવણના પ્રકાર

(1) ઍસિડિક બફર દ્રાવણ : નિર્બળ ઍસિડ + નિર્બળ ઍસિડના પ્રબળ બેઈઝ સાથેના ક્ષારનું સમપ્રમાણ મિશ્રણ ધરાવતું દ્રાવણ. આ દ્રાવણની $pH < 7$ હોય છે.

(2) બેઝિક બફર દ્રાવણ : નિર્બળ બેઈઝ અને નિર્બળ બેઈઝના પ્રબળ ઍસિડ સાથેના ક્ષારનું સમપ્રમાણ મિશ્રણ ધરાવતું દ્રાવણ $pH > 7$ હોય છે.

(3) તટસ્થ બફર દ્રાવણ : નિર્બળ ઍસિડ અને નિર્બળ બેઈઝના સમપ્રમાણ મિશ્રણનું દ્રાવણ $pH = 7$ હોય છે.

$$\text{ઍસિડિક બફર દ્રાવણ } pH = pk_a + \log \frac{[\text{ક્ષાર}]}{[\text{ઍસિડ}]}$$

$$\text{બેઝિક બફર દ્રાવણની } pH = 14 - \left(pk_b + \log \frac{[\text{ક્ષાર}]}{[\text{બેઈઝ}]} \right)$$

-
60. પિરિડિનિયમ હાઈડ્રોક્લોરાઈડના 0.02M જલીય દ્રાવણની $pH = 3.44$ હોય, તો પિરિડિનનો આયનીકરણ અચળાંક કેટલો થશે ?
(A) 1.84×10^{-7} (B) 2.63×10^{-9} (C) 1.5×10^{-9} (D) 3.62×10^{-7}
61. નિર્બળ ઍસિડ HA નું pk_a નું મૂલ્ય 4.80 છે. નિર્બળ બેઈઝ BOH નું pk_b મૂલ્ય 4.78 છે, તો તેમાંથી મેળવાતા ક્ષાર BA ના જલીય દ્રાવણની pH કેટલી થશે ?
(A) 9.58 (B) 4.79 (C) 7.01 (D) 9.22
62. નિર્બળ બેઈઝ અને તેના ક્લોરાઈડના ક્ષારની સમાન મોલર સાંદ્રતા ધરાવતા બફર દ્રાવણનું pH મૂલ્ય કેટલું હશે ?
(નિર્બળ બેઈઝ માટે $k_b = 2 \times 10^{-5}$)
(A) 5 (B) 9 (C) 4.7 (D) 9.5
63. 0.1M NH_4OH અને 0.1M NH_4Cl ના મિશ્ર દ્રાવણના pH નું મૂલ્ય 9.25 છે, તો NH_4OH માટે pk_b નું મૂલ્ય કેટલું થશે ?
(A) 9.25 (B) 3.75 (C) 4.75 (D) 8.25
64. જો CH_3COOH ના pk_a નું મૂલ્ય 4.76 હોય, તો એમોનિયમ હાઈડ્રોક્સાઈડના pk_b નું મૂલ્ય કેટલું થશે ? એમોનિયમ ઍસિટેટના દ્રાવણની pH 7.005 છે.
(A) 5.35 (B) 3.45 (C) 2.25 (D) 4.75
65. 4 pH ધરાવતું દ્રાવણ બનાવવા માટે 0.1M CH_3COOH ના 1 લિટર દ્રાવણમાં કેટલાં મોલ CH_3COONa ઉમેરવું પડશે ? $k_a = 1.8 \times 10^{-5}$
(A) 1.80×10^{-2} (B) 4.70×10^{-2} (C) 2.86×10^{-4} (D) 3.32×10^{-4}
-

66. નીચેનામાંથી કયાં સંમિશ્રણો બફર દ્રાવણ બનાવશે ?



(A) (II) અને (III) (B) (I), (II) અને (IV) (C) (II) અને (IV) (D) (I) અને (III)

67. 0.1 મોલ CH_3NH_2 ($k_b = 5 \times 10^{-4}$) અને 0.08 મોલ HCl ને મિશ્ર કરી 1 લિટર મંદ દ્રાવણ બનાવવામાં આવે છે, તો દ્રાવણમાં H^+ ની સાંદ્રતા કેટલી થશે ?

(A) $8 \times 10^{-2}\text{M}$

(B) $8 \times 10^{-11}\text{M}$

(C) $1.6 \times 10^{-11}\text{M}$

(D) $8 \times 10^{-5}\text{M}$


જવાબો : 60. (C), 61. (C), 62. (D), 63. (C), 64. (D), 65. (A), 66. (D), 67. (B)

● અલ્પદ્રાવ્યક્ષાર અને દ્રાવ્યતા ગુણાકાર

અલ્પદ્રાવ્ય ક્ષાર : જે ક્ષારના સંતૃપ્ત દ્રાવણની સાંદ્રતા 0.01M કરતાં ઓછી હોય અથવા જે ક્ષારની દ્રાવ્યતા 0.01M કરતાં ઓછી હોય તેને અલ્પ દ્રાવ્ય ક્ષાર કહે છે.

અલ્પ દ્રાવ્ય ક્ષારના સંતૃપ્ત દ્રાવણમાં સ્થપાતા સંતુલનના અચળાંકને દ્રાવ્યતા ગુણાકાર (k_{sp}) કહે છે.

AB પ્રકારના ક્ષાર માટે



$$\therefore k_{sp} = [\text{A}^+][\text{B}^-]$$

$$\therefore k_{sp} = (s)(s)$$

$$\therefore k_{sp} = s^2$$

$$\therefore s = \sqrt{k_{sp}}$$

$$\text{A}_2\text{B અથવા AB}_2 \text{ પ્રકારના ક્ષાર માટે, } k_{sp} = 4s^3 \text{ આથી } s = \sqrt[3]{\frac{k_{sp}}{4}}$$

$$\text{A}_3\text{B અથવા AB}_3 \text{ પ્રકારના ક્ષાર માટે, } k_{sp} = 27s^4 \text{ આથી } s = \sqrt[4]{\frac{k_{sp}}{27}}$$

$$\text{A}_2\text{B}_3 \text{ અથવા A}_3\text{B}_2 \text{ પ્રકારના ક્ષાર માટે, } k_{sp} = 108s^5 \text{ આથી } s = \sqrt[5]{\frac{k_{sp}}{108}}$$

● સમાન આયન અસર

નિર્બળ વિદ્યુત વિભાજ્યના જલીય દ્રાવણમાં અથવા અલ્પ દ્રાવ્ય ક્ષારના સંતૃપ્ત દ્રાવણમાં સમાન આયન ધરાવતો અન્ય વિદ્યુતવિભાજ્ય ઉમેરતાં સંતુલન પ્રતિગામી દિશામાં આગળ વધે છે જેને સમાન આયન અસર કહે છે.

સમાન આયન અસરને કારણે અલ્પ દ્રાવ્ય ક્ષારની દ્રાવ્યતા ઘટે છે તેમજ નિર્બળ એસિડના દ્રાવણની pH વધે છે જ્યારે નિર્બળ બેઈઝના દ્રાવણની pH ઘટે છે.

68. $\text{Al}(\text{OH})_3$ નો દ્રાવ્યતા ગુણાકાર 2.7×10^{-11} છે, તો તેની દ્રાવ્યતા ગ્રામ લિટર⁻¹ અને દ્રાવણની pH અનુક્રમે કેટલા થશે ?
 (A) 7.8×10^{-2} , 11.5 (B) 7.8×10^{-3} , 9.5 (C) 7.8×10^{-2} , 9.5 (D) 7.8×10^{-3} , 11.5
69. 0.1 ગ્રામ લેડ (II) ક્લોરાઇડનું સંતૃપ્ત દ્રાવણ બનાવવા માટે કેટલું પાણી જોઈએ ?
 (PbCl_2 માટે $k_{sp} = 3.2 \times 10^{-8}$, PbCl_2 નું આણ્વિય દળ = 278)
 (A) 100 મિલિ (B) 80 મિલિ (C) 120 મિલિ (D) 150 મિલિ
70. 25° સે તાપમાને સંપૂર્ણ દ્રાવ્યશ્વાર A_xB_y ની પાણીમાં દ્રાવ્યતા $1.4 \times 10^{-4}\text{M}$ છે. જો દ્રાવ્યતા ગુણાકાર 1.1×10^{-11} હોય, તો નીચેનામાંની કઈ શક્યતા છે ?
 (A) $x = 1, y = 2$ (B) $x = 2, y = 1$ (C) $x = 3, y = 1$ (D) $x = 1, y = 3$
71. 25° સે તાપમાને $\text{Mg}(\text{OH})_2$ નો દ્રાવ્યતા ગુણાકાર 1.0×10^{-12} છે, તો 0.001M Mg^{2+} આયનના દ્રાવણમાંથી કેટલી pH એ Mg^{2+} આયનો, $\text{Mg}(\text{OH})_2$ સ્વરૂપે અવક્ષેપન પામવાનું શરૂ કરશે ?
 (A) 9 (B) 10 (C) 11 (D) 8
72. MX_2 સામાન્ય સૂત્ર ધરાવતા ક્ષારનો દ્રાવ્યતા ગુણાકાર 4×10^{-12} છે, તો ક્ષારના જલીય દ્રાવણમાં M^{2+} આયનની સાંદ્રતા કેટલી થશે ?
 (A) $4 \times 10^{-10}\text{M}$ (B) $1.6 \times 10^{-4}\text{M}$ (C) $1 \times 10^{-4}\text{M}$ (D) $2 \times 10^{-6}\text{M}$
73. $1.0 \times 10^{-4}\text{M}$ Na_2CO_3 નાં દ્રાવણમાં ઘન $\text{Ba}(\text{NO}_3)_2$ ને સંપૂર્ણ ઓગાળવામાં આવે છે, તો કઈ સાંદ્રતાએ Ba^{2+} આયનો અવક્ષેપિત પામશે ? (BaCO_3 માટે $k_{sp} = 5.1 \times 10^{-9}$)
 (A) $4.1 \times 10^{-5}\text{M}$ (B) $5.1 \times 10^{-5}\text{M}$ (C) $8.1 \times 10^{-8}\text{M}$ (D) $8.1 \times 10^{-7}\text{M}$
74. T તાપમાને ક્ષાર જેવાકે MX , MX_2 અને M_3X ના દ્રાવ્યતા ગુણાકાર અચળાંક અનુક્રમે 4.0×10^{-8} , 3.2×10^{-14} અને 2.7×10^{-8} છે, તો T તાપમાને આપેલ ક્ષારની દ્રાવ્યતા માટેનો ક્રમ કયો યોગ્ય છે ?
 (A) $\text{MX} > \text{MX}_2 > \text{M}_3\text{X}$ (B) $\text{M}_3\text{X} > \text{MX}_2 > \text{MX}$ (C) $\text{MX}_2 > \text{M}_3\text{X} > \text{MX}$ (D) $\text{MX} > \text{M}_3\text{X} > \text{MX}_2$
75. 298K તાપમાને $\text{Sr}(\text{OH})_2$ ના દ્રાવણની દ્રાવ્યતા 19.32 ગ્રામ/લિટર છે, તો દ્રાવણની pH કેટલી થશે ?
 (A) 12.60 (B) 11.50 (C) 13.50 (D) 10.60
76. 0.05M બેરિયમ ક્લોરાઇડના દ્રાવણમાં બેરિયમ સલ્ફેટની દ્રાવ્યતા કેટલી થશે ? BaSO_4 માટે $k_{sp} = 1.1 \times 10^{-10}$
 (A) $2.2 \times 10^{-7}\text{M}$ (B) $2.2 \times 10^{-9}\text{M}$ (C) $4.2 \times 10^{-9}\text{M}$ (D) $8.9 \times 10^{-9}\text{M}$
77. A_2X_3 નો દ્રાવ્યતા ગુણાકાર 1.1×10^{-23} છે. ધારો કે આ ક્ષારના કોઈ પણ પ્રકારનાં આયનો પાણી સાથે પ્રક્રિયા કરતા નથી, તો શુદ્ધ પાણીમાં A_2X_3 ની દ્રાવ્યતા કેટલી થશે ?
 (A) $1 \times 10^{-5}\text{M}$ (B) $2.5 \times 10^{-4}\text{M}$ (C) $1 \times 10^{-6}\text{M}$ (D) $2.5 \times 10^{-6}\text{M}$

જવાબો : 69. (B), 70. (A), 71. (B), 72. (C), 73. (B), 74. (D), 75. (C), 76. (B), 77. (A)

● મિશ્ર પ્રકારના પ્રશ્નો :

78. 1 લિટર HCl ના દ્રાવણની pH = 1 છે. આ દ્રાવણમાં કેટલું પાણી ઉમેરવું જોઈએ કે જેથી દ્રાવણની pH = 2 થાય ?
 (A) 0.1 લિટર (B) 0.9 લિટર (C) 2.0 લિટર (D) 9.0 લિટર
79. 1000 K તાપમાને બંધપાત્રમાં ભરેલા CO_2 વાયુનું દબાણ 0.5 વાતાવરણ છે. ગ્રેફાઈટના ઉમેરવાથી CO_2 નું CO માં રૂપાંતર થાય છે. જો સંતુલને કુલ દબાણ 0.8 વાતાવરણ હોય, તો k_p નું મૂલ્ય કેટલું થશે ?
 (A) 1.8 વાતાવરણ (B) 13 વાતાવરણ (C) 0.3 વાતાવરણ (D) 0.18 વાતાવરણ

80. $\text{Cr}(\text{OH})_3$ નો $k_{sp} = 1.6 \times 10^{-30}$ છે. $\text{Cr}(\text{OH})_3$ ની પાણીમાં મોલર દ્રાવ્યતા છે.
- (A) $\sqrt[2]{1.6 \times 10^{-30}}$ (B) $\sqrt[4]{1.6 \times 10^{-30}}$ (C) $\sqrt[4]{1.6 \times 10^{-\frac{30}{27}}}$ (D) $1.6 \times 10^{-\frac{30}{27}}$
81. કાર્બોનિક એસિડનો જલીય દ્રાવણમાં આયનીકરણ અચળાંક $k_1 = 4.2 \times 10^{-7}$ તથા $k_2 = 4.8 \times 10^{-11}$ છે, તો કાર્બોનિક એસિડના 0.034M સંતૃપ્ત દ્રાવણ માટે કયું વિધાન સાચું છે ?
- (A) CO_3^{2-} આયનની સાંદ્રતા 0.034M છે.
 (B) CO_3^{2-} આયનની સાંદ્રતા HCO_3^- ની સાંદ્રતા કરતાં વધુ છે.
 (C) H^+ અને HCO_3^- ની સાંદ્રતા લગભગ સમાન છે. (D) H^+ ની સાંદ્રતા CO_3^{2-} ની સાંદ્રતા કરતાં બમણી છે.
82. 0.005M કેલ્શિયમ એસિટેટના દ્રાવણની pH કેટલી છે ? CH_3COOH નો $pka = 4.74$ છે.
- (A) 7.04 (B) 9.37 (C) 8.37 (D) 10.26
83. નીચે પૈકી કયા સંયોજનની પ્રોટોન મેળવવાની વૃત્તિ વધારે છે ?
- (A) H_2O (B) H_2S (C) NH_3 (D) PH_3
84. $\text{P}_{4(s)} + 5\text{O}_{2(g)} \rightleftharpoons \text{P}_4\text{O}_{10(s)}$ પ્રક્રિયાનો સંતુલન અચળાંક માટે કયું સૂત્ર સાચું છે ?
- (A) $k_c = \frac{[\text{P}_4\text{O}_{10}]}{[\text{P}_4][\text{O}_2]^5}$ (B) $k_c = \frac{[\text{P}_4\text{O}_{10}]}{5[\text{P}_4][\text{O}_2]^5}$ (C) $k_c = [\text{O}_2]^5$ (D) $k_c = \frac{1}{[\text{O}_2]^5}$
85. 2.5 મિલિ $\frac{2}{5}\text{M}$ નિર્બળ મોનોએસિડિક બેઇઝ ($k_b = 1 \times 10^{-12}$) નું તટસ્થીકરણ $\frac{2}{15}\text{M}$ HCl વડે કરવામાં આવે છે, તો તટસ્થીકરણ બિંદુએ H^+ ની સાંદ્રતા કેટલી થશે ?
- (A) $3.7 \times 10^{-13}\text{M}$ (B) $3.2 \times 10^{-7}\text{M}$ (C) $3.2 \times 10^{-2}\text{M}$ (D) $2.7 \times 10^{-2}\text{M}$
86. $\text{Ag}^+ + \text{NH}_3 \rightleftharpoons [\text{Ag}(\text{NH}_3)]^+$; $k_1 = 3.5 \times 10^{-3}$
 $[\text{Ag}(\text{NH}_3)]^+ + \text{NH}_3 \rightleftharpoons [\text{Ag}(\text{NH}_3)_2]^+$; $k_2 = 1.7 \times 10^{-3}$ છે. $[\text{Ag}(\text{NH}_3)_2]^+$ બનવાની પ્રક્રિયાનો સંતુલન અચળાંક કેટલો થશે ?
- (A) 6.08×10^{-6} (B) 6.08×10^6 (C) 6.08×10^{-9} (D) 6.08×10^9
87. ka નું 10^{-5} મૂલ્ય ધરાવતા નિર્બળ એસિડ HX, કોસ્ટિક સોડા સાથે પ્રક્રિયા કરી 0.1M સાંદ્ર ધરાવતો ક્ષાર NaX બનાવે છે. NaX નો જળવિભાજન અંશ કેટલો થશે ?
- (A) 0.01 % (B) 0.0001 % (C) 0.1 % (D) 0.5 %
88. $A_p B_q$ અલ્પ દ્રાવ્ય ક્ષારનો દ્રાવ્યતા ગુણાકાર (L_s) તથા દ્રાવ્યતા (S) હોય, તો
- (A) $L_s = S^{p+q} \cdot p^p \cdot q^q$ (B) $L_s = S^{p+q} \cdot p^q \cdot q^p$ (C) $L_s = S^{pq} \cdot p^p \cdot q^q$ (D) $L_s = S^{pq} \cdot (pq)^{p+q}$
89. નીચેના ક્ષારોના 0.1 M જલીય દ્રાવણોની pH કયા ક્રમમાં વધે છે ?
- (A) $\text{NaCl} < \text{NH}_4\text{Cl} < \text{NaCN} < \text{HCl}$ (B) $\text{HCl} < \text{NH}_4\text{Cl} < \text{NaCl} < \text{NaCN}$
 (C) $\text{NaCN} < \text{NH}_4\text{Cl} < \text{NaCl} < \text{HCl}$ (D) $\text{HCl} < \text{NaCl} < \text{NaCN} < \text{NH}_4\text{Cl}$
90. 40 મિલિ 0.1 M એમોનિયાના દ્રાવણને 20 મિલિ 0.1 M HCl ના દ્રાવણ સાથે મિશ્ર કરતાં બનતા મિશ્ર દ્રાવણની pH કેટલી થશે ? ($P_{kb}(\text{NH}_3) = 4.74$)
- (A) 4.74 (B) 2.26 (C) 9.26 (D) 5.00

91. તટસ્થ પાણીની pH 6.5 છે તો પાણીનું તાપમાન
 (A) 25° સે છે. (B) 25° સે કરતાં વધું છે.
 (C) 25° સે કરતાં ઓછું છે. (D) 25° સે કરતાં વધારે અથવા ઓછું છે.
92. HCOOH અને CH₃COOHના દ્રાવણની pH સમાન છે. જો $\frac{k_1}{k_2}$ એ બે એસિડના આયનીકરણ અચળાંકોનો ગુણોત્તર છે અને તેનું મૂલ્ય 4.0 છે, તો તેમની મોલર સાંદ્રતાનો ગુણોત્તર થશે.
 (A) 2 (B) 0.5 (C) 4 (D) 0.25
93. જો સમાન કદ ધરાવતા AgNO₃ અને NaClનાં દ્રાવણોને મિશ્ર કરવામાં આવે, તો AgCl ($k_{sp} = 1.81 \times 10^{-10}$) અવક્ષેપિત થાય છે તો Ag⁺ અને Cl⁻ની સાંદ્રતા અનુક્રમે છે.
 (A) 10⁻³M, 10⁻¹⁰M (B) 10⁻⁵M, 10⁻⁵M (C) 10⁻⁶M, 10⁻⁵M (D) 10⁻⁴M, 10⁻⁴M
94. જો M આણ્વિયદળ ધરાવતા કેલ્શિયમ ફોસ્ફેટની દ્રાવ્યતા 25° સે તાપમાને W ગ્રામ પ્રતિ 100 મિલિ છે, તો આ તાપમાને તેનો દ્રાવ્યતા ગુણાકાર થશે.
 (A) $10^9 \left(\frac{W}{M}\right)^5$ (B) $10^7 \left(\frac{W}{M}\right)^5$ (C) $10^5 \left(\frac{W}{M}\right)^5$ (D) $10^3 \left(\frac{W}{M}\right)^3$
95. નિર્બળ બેઈઝ MOHનાં 0.1M જલીય દ્રાવણમાં બેઈઝનું 1 % આયનીકરણ થાય છે. જો 1 લિટર MOHના જલીય દ્રાવણમાં 0.2 મોલ MCl ઉમેરવામાં આવે, તો MOHનો આયનીકરણ અચળાંક કેટલો થશે ?
 (A) 0.02 (B) 0.005 (C) 5×10^{-5} (D) 2×10^{-3}
96. પ્રક્રિયા $2AB_{2(g)} \rightleftharpoons 2AB_{(g)} + B_{2(g)}$ માટે વિયોજન-અંશ x નું મૂલ્ય 1ની સરખામણીમાં ખૂબ ઓછું છે. વિયોજન-અચળાંક (x)નો સંતુલન અચળાંક k_p અને કુલ દબાણ P સાથેનો સંબંધ દર્શાવતું કયું સમીકરણ સાચું છે ?
 (A) $\left(\frac{2k_p}{P}\right)^{\frac{1}{2}}$ (B) $\left(\frac{k_p}{P}\right)$ (C) $\left(\frac{2k_p}{P}\right)$ (D) $\left(\frac{2k_p}{P}\right)^{\frac{1}{3}}$
97. $A_{(g)} + 3B_{(g)} \rightleftharpoons 4C_{(g)}$ પ્રક્રિયા માટે શરૂઆતમાં A અને Bની સાંદ્રતા સમાન છે જ્યારે સંતુલને A અને Cની સાંદ્રતા સમાન છે. તો $k_c = \dots\dots\dots$.
 (A) 0.08 (B) 0.8 (C) 80 (D) 8
98. $NH_4COONH_{2(s)} \rightleftharpoons 2NH_{3(g)} + CO_{2(g)}$ પ્રક્રિયાનું સંતુલને દબાણ 6 વાતાવરણ હોય, તો પ્રક્રિયાનો સંતુલન અચળાંક k_p કેટલો થશે ?
 (A) 32 (B) $\frac{4}{27}$ (C) 27 (D) $\frac{4}{32}$
99. $2PQ \rightleftharpoons P_2 + Q_2$; $k_1 = 2.5 \times 10^{+5}$
 $PQ + \frac{1}{2}R_2 \rightleftharpoons PQR$; $k_2 = 5 \times 10^{-3}$
 ઉપર્યુક્ત પ્રક્રિયાઓ પરથી નીચેની પ્રક્રિયાનો સંતુલન અચળાંક k_3 નું મૂલ્ય કેટલું થશે ?
 $\frac{1}{2}P_2 + \frac{1}{2}Q_2 + \frac{1}{2}R_2 \rightleftharpoons PQR$
 (A) 2.5×10^{-3} (B) 2.5×10^3 (C) 1×10^{-5} (D) 5×10^3


100. $X \rightleftharpoons 2Y$ અને $Z \rightleftharpoons P + Q$ પ્રક્રિયાનો સંતુલન અચળાંક અનુક્રમે k_{p1} અને k_{p2} છે. આ સંતુલન અચળાંકનો ગુણોત્તર 1:9 છે. જો X અને Zનો વિયોજન-અંશ સમાન હોય, તો સંતુલને તેમના કુલ દબાણનો ગુણોત્તર થશે.

- (A) 1:1 (B) 1:3 (C) 1:9 (D) 1:36

101. $2XY \rightleftharpoons X_2 + Y_2$, $\Delta H^\circ = 50$ કિજૂલ પ્રક્રિયા માટે કયું વિધાન સાચું છે ?

- (A) k નું મૂલ્ય XYના ઉમેરવાથી વધે છે. (B) k નું મૂલ્ય તાપમાનના વધારા સાથે વધે છે.
(C) k નું મૂલ્ય તાપમાનના ઘટાડા સાથે ઘટે છે. (D) k નું મૂલ્ય તાપમાનથી સ્વતંત્ર છે.

102. $\text{CaCO}_{3(s)} \rightleftharpoons \text{CaO}_{(s)} + \text{CO}_{2(g)}$ સંતુલિત પ્રક્રિયા માટે $\Delta_r H^\circ$ નું મૂલ્ય નીચે પૈકી કયા આલેખ પરથી નક્કી કરી શકાય છે ?



103. $\text{NH}_4\text{HS}_{(s)} \rightleftharpoons \text{NH}_{3(g)} + \text{H}_2\text{S}_{(g)}$ પ્રક્રિયાનું સંતુલને અને 300k તાપમાને દબાણ 100 વાતાવરણ છે, તો સંતુલન અચળાંકનું મૂલ્ય કેટલું થશે ?

- (A) 2500 (વાતાવરણ)² (B) 50 (વાતાવરણ)² (C) 100 (વાતાવરણ)² (D) 200 (વાતાવરણ)²

104. $\text{AB}_{(g)} \rightleftharpoons \text{A}_{(g)} + \text{B}_{(g)}$ પ્રક્રિયામાં ABનું 33 % વિયોજન થાય છે તથા કુલ દબાણ P છે. આથી કુલ દબાણ P, સંતુલન અચળાંક k_p સાથે શું સંબંધ ધરાવે છે ?

- (A) $P = k_p$ (B) $P = 3k_p$ (C) $P = 4k_p$ (D) $P = 8k_p$

105. 500k તાપમાને $k_p = 0.497$ ધરાવતી પ્રક્રિયા નીચે મુજબ છે :



આ ત્રણેય વાયુઓને પાત્રમાં ભરવામાં આવ્યા છે. જો આ વાયુઓનું શરૂઆતનું દબાણ 1 વાતા હોય, તો નીચે પૈકી કયું વિધાન સાચું છે ?

- (A) વધુ PCl_5 બને. (B) વધુ PCl_3 બને.
(C) 50 % પ્રક્રિયા થાય ત્યારે સંતુલન સ્થપાશે. (D) વધુ Cl_2 બને.

106. $\text{SO}_2\text{Cl}_{2(g)} \rightleftharpoons \text{SO}_{2(g)} + \text{Cl}_{2(g)}$ પ્રક્રિયાના સંતુલને બાષ્પઘનતા 50 છે. $\text{SO}_2\text{Cl}_{2(g)}$ નું કેટલા ટકા વિયોજન થયું હશે ?

- (A) 32 (B) 35 (C) 60 (D) 66

107. 0.1 M NaZના જલીય દ્રાવણની pH = 8.90 છે, તો HZનો $k_a = \dots\dots\dots$.
 (A) 6.3×10^{-11} (B) 6.3×10^{-10} (C) 1.6×10^{-5} (D) 1.6×10^{-6}
108. નીચે પૈકી કયા અનુમાપન માટે ફિનોલ્ફથેલિન સૂચકનો ઉપયોગ થતો નથી ?
 (A) HCl અને NH_4OH (B) $\text{Ca}(\text{OH})_2$ અને HCl
 (C) NaOH અને H_2SO_4 (D) KOH અને CH_3COOH
109. નિર્ભળ બેઈઝનું પ્રબળ એસિડ વડે તટસ્થીકરણ થાય ત્યારે, દ્રાવણની pH = 8 છે, તો બેઈઝનો kb કેટલો થાય ?
 (A) 1×10^{-4} (B) 1×10^{-6} (C) 1×10^{-8} (D) 1×10^{-10}
110. PbSO_4 નો $k_{sp} = 1.8 \times 10^{-8}$ અને HSO_4^- નો $k_a = 1.0 \times 10^{-2}$ છે.
 $\text{PbSO}_{4(s)} + \text{H}^+_{(aq)} \rightleftharpoons \text{HSO}_{4(aq)}^- + \text{Pb}^{2+}_{(aq)}$ નો સંતુલન અચળાંક $\dots\dots\dots$ છે.
 (A) 1.8×10^{-6} (B) 1.8×10^{-10} (C) 2.8×10^{-10} (D) 1×10^{-2}
111. NH_4Cl અને NH_4OH ધરાવતા જલીય દ્રાવણમાં $[\text{OH}^-] = 10^{-6}\text{M}$ છે. નીચે પૈકી કયા ધાતુ આયનનું 0.1M જલીય દ્રાવણ અને ઉપર્યુક્ત દ્રાવણનું સમાન કદ મિશ્ર કરતાં ધાતુ હાઈડ્રોક્સાઈડ અવક્ષેપિત થાય ?
 $\text{Mg}(\text{OH})_2$ ($k_{sp} = 3 \times 10^{-11}$) $\text{Cd}(\text{OH})_2$ ($k_{sp} = 8 \times 10^{-6}$)
 $\text{Fe}(\text{OH})_2$ ($k_{sp} = 8 \times 10^{-16}$) AgOH ($k_{sp} = 5 \times 10^{-3}$)
 (A) Mg^{2+} (B) Fe^{2+} (C) Cd^{2+} (D) Ag^+
112. B^- અને HBના સમાન સાંદ્રતા ધરાવતા બફરના દ્રાવણમાં B^- માટે $k_b = 10^{-10}$ છે. આથી બફર દ્રાવણની pH = $\dots\dots\dots$ થાય.
 (A) 10 (B) 7 (C) 6 (D) 4
113. 3, 4 અને 5 pH ધરાવતા ત્રણ એસિડના જલીય દ્રાવણના સમાન કદને મિશ્ર કરતાં મળતાં દ્રાવણમાં $\text{H}^+_{(aq)}$ ની સાંદ્રતા કેટલી હશે ?
 (A) $3.7 \times 10^{-3}\text{M}$ (B) $1.11 \times 10^{-3}\text{M}$ (C) $1.11 \times 10^{-4}\text{M}$ (D) $3.7 \times 10^{-4}\text{M}$
114. Mn^{2+} , Ni^{2+} , Cu^{2+} અને Hg^{2+} આયનો ધરાવતા એસિડ મિશ્ર જલીય દ્રાવણમાંથી H_2S પસાર કરતાં કયા પદાર્થનું અવક્ષેપન થશે ?
 (A) CuS અને HgS (B) MnS અને CuS (C) MnS અને NiS (D) NiS અને HgS
115. 0.1 મોલ CH_3NH_2 ($k_b = 5 \times 10^{-4}$)ને 0.05 મોલ HCl સાથે મિશ્ર કરી 1 લિટર જલીય દ્રાવણ બનાવવામાં આવે છે. H^+ આયનની સાંદ્રતા કેટલી થશે ?
 (A) $8 \times 10^{-2}\text{M}$ (B) $8 \times 10^{-11}\text{M}$ (C) $1.6 \times 10^{-11}\text{M}$ (D) $8 \times 10^{-5}\text{M}$
116. $\text{C}_6\text{H}_5\text{COOAg}$ ની પાણીમાં તથા pHનું મૂલ્ય 2, 3 અને 4 ધરાવતા દ્રાવણમાં દ્રાવ્યતા અનુક્રમે S_1 , S_2 , S_3 અને S_4 હોય, તો $\text{C}_6\text{H}_5\text{COOAg}$ ની દ્રાવ્યતાનો કયો ઊતરતો ક્રમ સાચો છે ?
 (A) $S_1 > S_2 > S_3 > S_4$ (B) $S_4 > S_3 > S_2 > S_1$ (C) $S_2 > S_3 > S_4 > S_1$ (D) $S_3 > S_2 > S_4 > S_1$
117. 25° સે તાપમાને 1mg PbSO_4 દ્રાવ્ય કરવા માટે કેટલું કદ પાણી જોઈએ ? (PbSO_4 નો $k_{sp} = 1.44 \times 10^{-8}$, $M_w = 303$ ગ્રામ/મોલ)
 (A) 80 મિલિ (B) 43 મિલિ (C) 27.5 મિલિ (D) 10 મિલિ

118. 4 pH ધરાવતા બફર દ્રાવણમાં CH_3COOAg ની દ્રાવ્યતા કેટલી થશે ? ($k_{sp} = 10^{-12}$, $k_a = 10^{-4}$)
 (A) 10^{-6}M (B) $0.5 \times 10^{-6}\text{M}$ (C) $5 \times 10^{-6}\text{M}$ (D) $2 \times 10^{-6}\text{M}$
119. કયા પદાર્થના જલીય દ્રાવણની pH, 7 કરતાં વધુ હશે ?
 (I) BaF_2 (II) RbI (III) $\text{C}_6\text{H}_5\text{COONa}$ (IV) $(\text{CH}_3\text{COO})_2\text{Ba}$
 (A) I (B) I, III (C) I, II, III (D) I, III, IV
- એક કરતાં વધુ વિકલ્પ ધરાવતાં પ્રશ્નો :
120. બફર દ્રાવણ નીચે પૈકી કયા પદાર્થોના મિશ્રણથી બનાવી શકાય ?
 (A) સોડિયમ એસિટેટ અને એસિટિક એસિડ (B) સોડિયમ એસિટેટ અને હાઈડ્રોક્લોરિક એસિડ
 (C) એમોનિયા અને એમોનિયમ ક્લોરાઇડ (D) એમોનિયા અને સોડિયમ હાઈડ્રોક્સાઇડ
121. નીચે પૈકી કયા જલીય દ્રાવણની pHનું મૂલ્ય 13 છે ?
 (A) 2 ગ્રામ NaOH ધરાવતું 500 મિલિ દ્રાવણ (B) 0.05M Ca(OH)_2 નું 100 મિલિ દ્રાવણ
 (C) 0.1N Ca(OH)_2 નું 100 મિલિ દ્રાવણ (D) 4 ગ્રામ NaOH ધરાવતું 500 મિલિ દ્રાવણ
122. H_3PO_4 ના વિવિધ વિયોજન અચળાંક માટે કયું વિધાન સાચું છે ?
 (A) $k_a = k_{a_1} \times k_{a_2} \times k_{a_3}$ (B) $k_{a_1} < k_{a_2} < k_{a_3}$
 (C) $k_{a_1} = k_{a_2} = k_{a_3}$ (D) $k_{a_1} > k_{a_2} > k_{a_3}$
123. 0.0015 M MgCl_2 ના 0.1 લિટર અને 0.025 M NaF ના 0.1 લિટર દ્રાવણોને મિશ્ર કરતાં કઈ બાબત સાચી બનશે ? (MgF_2 નો $k_{sp} = 3.7 \times 10^{-8}$)
 (A) MgF_2 દ્રાવણમાં રહેશે. (B) MgF_2 અવક્ષેપિત થશે. (C) MgCl_2 અવક્ષેપિત થશે. (D) Cl^- દ્રાવણમાં રહેશે.
124. નીચે પૈકી કયા પદાર્થના જલીય દ્રાવણનું મંદન કરતાં દ્રાવણની pH બદલાતી નથી ?
 (A) NH_4CN (B) NH_4Cl (C) CH_3COONa (D) $\text{CH}_3\text{COONH}_4$
125. સાચું વિધાન પસંદ કરો :
 (A) વધુ ક્ષાર ઉમેરતાં એસિડિક બફર દ્રાવણની pH ઘટે છે. (B) વધુ ક્ષાર ઉમેરતાં એસિડિક બફર દ્રાવણની pH વધે છે.
 (C) વધુ ક્ષાર ઉમેરતાં બેઝિક બફર દ્રાવણની pH વધે છે. (D) વધુ ક્ષાર ઉમેરતાં બેઝિક બફર દ્રાવણની pH ઘટે છે.
- નીચેના દરેક પ્રશ્નોમાં બે વિધાનો આપેલાં છે. તેમાં એક વિધાન (A) અને બીજું કારણ (R) છે. વિધાનનો કાળજીપૂર્વક અભ્યાસ કરી નીચે આપેલી સૂચના મુજબ યોગ્ય વિકલ્પ પસંદ કરો :
- (A) વિધાન (A) અને કારણ (R) બંને સાચાં છે અને વિધાન (A)નું કારણ કારણ (R) છે.
 (B) વિધાન (A) અને કારણ (R) બંને સાચાં છે અને વિધાન (A)નું કારણ કારણ (R) નથી.
 (C) વિધાન (A) અને કારણ (R) બંને ખોટાં છે.
 (D) વિધાન (A) ખોટું છે, કારણ (R) સાચું છે.
126. વિધાન (A) : NaCl ના સંતૃપ્ત દ્રાવણમાં HCl વાયુ પસાર કરતાં NaCl ના અવક્ષેપ મળે છે.
 કારણ (R) : HCl પ્રબળ એસિડ છે.

127. વિધાન (A) : આલ્કલાઈન દ્રાવણમાં H_2S પસાર કરતાં $Sb(III)$ નું સલ્ફાઈડ સ્વરૂપે અવક્ષેપન થતું નથી.
કારણ (R) : આલ્કલાઈન માધ્યમમાં S^{2-} આયનનું પ્રમાણ પૂરતું હોતું નથી.
128. વિધાન (A) : CHF_3 કરતાં $CHCl_3$ ની એસિડ તરીકેની પ્રબળતા વધુ છે.
કારણ (R) : $CHCl_3$ નો સંયુગ્મી બેઈઝ CHF_3 ના સંયુગ્મી બેઈઝ કરતાં વધુ સ્થાયી છે.
129. વિધાન (A) : સમાન સાંદ્રતા ધરાવતા HCl ના દ્રાવણની pH CH_3COOH ના દ્રાવણની pH કરતાં ઓછી છે.
કારણ (R) : સમાન મોલર સાંદ્રતા ધરાવતા HCl ના જલીય દ્રાવણમાં તટસ્થીકરણ પામી શકે તેવા પ્રોટોનની સંખ્યા ઓછી છે.
130. વિધાન (A) : કેલ્શિયમ ફોસ્ફેટ પાણી કરતાં HNO_3 માં વધુ દ્રાવ્ય છે.
કારણ (R) : ફોસ્ફેટ કે જે નિર્બળ બેઈઝ છે તે H^+ સાથે પ્રક્રિયા કરી કેલ્શિયમનો દ્રાવ્ય નાઈટ્રેટ બનાવે છે.
- ઈન્ટિજર ટાઈપનાં પ્રશ્નો :
131. નીચેના એસિડમાંથી કેટલા એસિડ ડાયપ્રોટીક છે ?
 H_3PO_4 , H_2SO_4 , H_3PO_3 , H_2CO_3 , $H_2S_2O_3$, H_3BO_3 , H_3PO_2 , H_2CrO_4 , H_2SO_3
132. 25° સે તાપમાને C_6H_5COOH નો $k_a = 1 \times 10^{-4}$ છે, તો તેના 0.01M સોડિયમ ક્ષારના દ્રાવણની pH કેટલી થશે ?
133. $AgCl$ ના 1 લિટર સંતૃપ્ત દ્રાવણમાં ($k_{sp}(AgCl) = 1.6 \times 10^{-10}$), 0.1 મોલ $CuCl$ ($k_{sp} = 1 \times 10^{-6}$) ઉમેરતાં Ag^+ ની સાંદ્રતા દ્રાવણમાં 1.6×10^{-x} થાય છે, તો xનું મૂલ્ય કેટલું થશે ?

જવાબો : 78. (D), 79. (A), 80. (C), 81. (C), 82. (A), 83. (C), 84. (D), 85. (D), 86. (A),
87. (A), 88. (A), 89. (B), 90. (C), 91. (B), 92. (D), 93. (B), 94. (B), 95. (C),
96. (D), 97. (D), 98. (A), 99. (C), 100. (D), 101. (C), 102. (A), 103. (A),
104. (D), 105. (A), 106. (B), 107. (C), 108. (A), 109. (B), 110. (A), 111. (B),
112. (D), 113. (D), 114. (A), 115. (B), 116. (C), 117. (C), 118. (D), 119. (C)
120. (A), 121. (A), (B), (C), 122. (A), (D), 123. (B), (D), 124. (A), (D),
125. (B), (C), 126. (B), 127. (A), 128. (A), 129. (C), 130. (A), 131. (6), 132. (8),
133. (7)

